

दि. २२ डिसेंबर २०१२ रोजी मुंबई क्रिकेट असोसिएशनद्वारे आयोजित भारत विरुद्ध इंग्लंड या टी-२० या आंतरराष्ट्रीय क्रिकेट सामन्याकरीता इंटरनेटद्वारे तिकीट आरक्षण करून तिकीट केंद्रावर तिकीट विक्री करण्यास मान्यता देणेबाबत.

**महाराष्ट्र शासन**  
**महसूल व वन विभाग**  
**शासन निर्णय क्रमांक ईएनटी-२०१२/प्र.क्र.१०६/टी-१**

सेंटर १ इमारत, ३२ वा मजला,  
जागतीक व्यापार केंद्र,  
कफ परेड, मुंबई- ४०० ००५  
दिनांक : १३ डिसेंबर २०१२

मुंबई येथील वानखेडे स्टेडीयम येथे बिसीसीआय द्वारे मुंबई क्रिकेट असोसिएशन यांनी दिनांक २२ डिसेंबर २०१२ रोजी आयोजित केलेल्या भारत विरुद्ध इंग्लंड या टी-२० या आंतरराष्ट्रीय एक दिवशीय क्रिकेट सामन्याकरीता इंटरनेटद्वारे तिकीट आरक्षण करून तिकीट विक्री करण्यास मान्यता देणे संदर्भात बाब शासनाच्या विचाराधीन होती.

**शासन निर्णय**

कायदा व सुव्यवस्था तसेच तिकीट विक्रीमध्ये सुसुत्रता व संनियंत्रणाकरीता राज्य शासनास प्राप्त अधिकारान्वये दिनांक २२ डिसेंबर २०१२ रोजी मुंबई येथील वानखेडे स्टेडीयम येथे बिसीसीआय द्वारे मुंबई क्रिकेट असोसिएशन यांनी आयोजित केलेल्या भारत विरुद्ध इंग्लंड या टी-२० या आंतरराष्ट्रीय एक दिवशीय क्रिकेट सामन्याकरीता इंटरनेटद्वारे तिकीट आरक्षण करून तिकीट विक्री करण्यास मान्यता देण्यात येत आहे.

याकरीता पुढील प्रशासकीय कार्यपद्धती/नियम यांची अंमलबजावणी करणे आवश्यक आहे.

- अ) मुंबई क्रिकेट असोसिएशन यांनी स्वतः अथवा अभिकर्ता संस्थेमार्फत तिकीटाची छपाई करणे आवश्यक आहे.
- ब) प्रत्येक तिकीटाच्या रोल मध्ये २५० तिकीटे असावीत. तिकीट तीन भागामध्ये असावे. या तिकीटावर रोल क्रमांक व तिकीट क्रमांक याची स्पष्ट नोंद असावी. तिकीटाचा अनुक्रमांक १ पासून असावा व सदर क्रमांक तिकीट देताना छापला जावा.
- क) या क्रिकेट सामन्याकरीता इंटरनेटद्वारे तिकीट बुक करून तिकीट विक्री केंद्रावर तिकीट उपलब्ध करून देणेबाबत आयोजकांचा मानस आहे. संगणकावर इंटरनेटद्वारे आरक्षित करून सदर तिकीट प्रत्यक्षात तिकीट विक्री केंद्रावरच उपलब्ध करून द्यावे. याकरिता तिकीटाचे आरक्षण करणाऱ्या व्यक्तीस

संकेतांक दयावा. त्या व्यक्तीने ओळखपत्र तिकीट केंद्रावर दाखवून त्याला सदर तिकीट उपलब्ध करून देण्यात यावे.

- ड) या सामन्याकरीता विक्री करण्यात येणाऱ्या तिकीटाचा नमुना आयोजकानी सादर केला असून सदर नमुना योग्य आहे. यामध्ये स्वतःच्या स्तरावर बदल करू नये.
- इ) सदर व्यक्तीस तिकीटावर नमूद प्रवेश द्वाराद्वारेच आतमध्ये प्रवेश देण्यात येईल. या तिकीट धारकाने आरक्षित केलेल्या जागेवर जाण्याकरिता त्याला एक यंत्राच्या समोरून जाणे आवश्यक असून याकरिता तिकीटावर बार कोड देण्यात यावे.
- ई) या तिकीटांचा रोल मुद्रांकित करून करमणूक शुल्क अधिकारी मुंबई शहर यांच्यामार्फत रोल प्रथम प्रमाणित करण्यात यावा. (चित्रपटगृहांच्या धर्तीवर) सामना झाल्यानंतर प्रत्यक्ष तिकीट विक्री नंतर विक्री न झालेला तिकीटांचा रोल व हिशोबाचे विवरणपत्र जिल्हाधिकारी, मुंबई कार्यालयामध्ये जमा करून करमणूक शुल्काचा परतावा घेण्याबाबत आवश्यक कार्यवाही करण्यांत यावे.
- उ) तिकीट विक्रीकरीता तसेच कायदा व सुव्यवस्थेच्या दृष्टीकोनातून तिकीट विक्री केंद्रास मान्यता देणेकरीता संबंधित पोलीस अधिक्षक/जिल्हाधिकारी या सक्षम प्राधिकाऱ्यांची मान्यता घेण्यात यावी.
- ऊ) तिकीट विक्री करण्याकरीता व्यवस्था असलेल्या प्रत्येक विक्री केंद्राकरीता स्वतंत्र संकेतांक असणे आवश्यक आहे. तिकीटांवर "ए" टु "झेड" या अक्षरांनी सुरु होणारी मालिका असावी. तिकीटांच्या डावीकडून पहिल्या, दुसऱ्या व तिसऱ्या भागावर अनुक्रमे ए, बी व पी अशी अक्षरे छापणे आवश्यक आहे.
- ए) तिकीट विक्री संनियंत्रणाकरीता प्रणाली अंतर्भूत करून प्रिंटर सह संगणक टर्मिनल मंत्रालय व मुंबई जिल्हाधिकारी कार्यालयास उपलब्ध करून दयावे.
- ऐ) दिनांक २२ डिसेंबर २०१२ रोजी होणाऱ्या आंतरराष्ट्रीय सामन्याकरीता विहित नियमानुसार एकुण आसन क्षमतेच्या प्रमाणात देय करमणूक शुल्क अनामत रक्कम स्वरूपात जिल्हाधिकारी, मुंबई यांना सदर सामन्यापुर्वी किमान ४ दिवस अगोदर जमा करावे. अनामत रक्कम जमा झाल्यानंतरच अपर जिल्हाधिकारी, मुंबई कार्यालयाने तिकीट रोल प्रमाणित करून दयावेत.
- ओ) सर्व तिकीटांचे स्थळप्रती (counterfoil) सामना संपल्यानंतर २ महिने कालावधीकरीता जतन कराव्या. तदनंतर सदर स्थळप्रतीचे नाशन करमणूक शुल्क निरीक्षक यांनी स्वतःच्या उपस्थितीत नोंदवहीत दिनांकीत स्वाक्षरी करून करावे.
- औ) मुंबई करमणूक शुल्क अधिनियम १९२३ चे कलम ८ नुसार दिनांक २२ डिसेंबर २०१२ रोजी होणाऱ्या सामन्याकरीता राज्य शासनमार्फत/ जिल्हाधिकारी कार्यालयामार्फत नियुक्त अधिकारी व कर्मचारी यांच्या दक्षता पथकास सदर स्टेडियममध्ये सामन्यादरम्यान तपासणी करण्याचे अधिकार राहतील. सदर कार्यवाहीस आडकाठी करणाऱ्या कोणत्याही व्यक्तीस



शासकीय कामात अडथळा आणण्याकरीता जबाबदार धरून आवश्यक दंडात्मक कार्यवाही करण्यात येईल.

सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्यांचा संगणक संकेतांक क्रमांक २०१२१२१२१२०६२९००१९ असा आहे.

महाराष्ट्राचे राज्यपाल यांच्या आदेशानुसार व नावाने,

विद्या हम्मय्या  
(विद्या हम्मय्या)  
शासनाचे अवर सचिव

प्रत, तातडीच्या आवश्यक कार्यवाहीसाठी :

१. जिल्हाधिकारी, मुंबई शहर
२. पोलीस आयुक्त, मुंबई
३. अप्पर जिल्हाधिकारी, मुंबई शहर
४. श्री. पी.व्ही. शेट्टी, मानद सचिव, मुंबई क्रिकेट असोसिएशन, वानखेडे स्टेडियम मुंबई २०